

Lejn L-Inkurunazzjoni tal-Istatwa Titulari tas-Sultana Tagħna tal-Qalb Imqaddsa ta' Ġesù



*Il-Banda Cittàdina "Sliema" tiċcelebra bl-esekuzzjoni
tal-Oratorju Marjan lis-Sultana Tagħna tal-Qalb ta' Ġesù*

Din is-sena għall-Parroċċa tal-Madonna Tas-Sacro Cuor f'Tas-Sliema kif ukoll għall-parruċċani u għas-Sliemiżi ser tkun tassew Sena Speċjali.

Sena speċjali għaliex qed ikun iċcelebrat il-100 sena mit-twaqqif tal-parroċċa kif ukoll sena speċjali wara l-aħbar sabiha li ngħatat nhar l-Erbgħa 9 ta' Mejju 2018, fiċ-ċelebrazzjoni tal-Ewwel Erbgħa bi preparazzjoni għall-Festa Titulari Tas-Sultana Tagħna.

Wara l-quddiesa ċelebrattiva, il-Gwardjan Rev Patri Pawl Galea OFM ħabbar uffiċjalment li l-Vara Titulari tas-Sultana Tagħna ser tiġi Inkurunata Solennament u l-Knisja ser tkun mgħollija għad-dinjità ta' Santwarju Marjan.

Dan ser isir is-Sibt 29 ta' Settembru li ġej fejn ser isir Programm taċ-Ċelebrazzjonijiet għal din l-okkażjoni speċjali.

Wara l-Quddiesa tal-Ewwel Erbgħa fejn saret it-ħabbira saret ċerimonja sabiha u simbolika fejn il-Madonna u l-Bambin tneħhewlhom il-kuruni preżenti, żewġ kuruni mill-isbaħ li din l-Istatwa jkollha matul is-sena li kienu tpoġġew fuq din il-Vara wara li kienet ġiet misruqa. Il-Gwardjan Rev Patri Pawl Galea OFM flimkien mas-Sagristan maġġur Fra Lorrie Zerafa OFM telaw u neħhew il-kuruni preżenti.

Kif spjega l-istess Gwardjan, issa la darba ħareġ id-digriet biex il-Vara tkun inkurunata il-kuruni preżenti jitneħhew biex nhar is-Sibt 29 ta' Settembru 2018 waqt ċerimonja mill-Arcisqof Charles J. Scicluna il-Vara ser jitpoġġewla kuruni ġodda minnu stess.

Din kienet aħbar sabiha għall-parruċċani devota u s-Sliemiżi li l-Istatwa tas-Sultana Tagħna wara tant stennija anki minn ġenerazzjonijiet ta' qabilna issa ser tkun inkurunata solennament.

Id-data tal-Inkurunazzjoni ser tkun qed taħbat ukoll mad-data taċ-Ċelebrazzjoni tal-100 sena mit-twaqqif tal-parroċċa u għalhekk ser jittella' programm ta' Ċelebrazzjonijiet.

Il-kuruni l-ġodda tal-Madonna u l-Bambin ser jiġu pprezentati fil-Knisja il-Ħadd 1 ta' Lulju li ġej wara li l-Madonna Tas-Sacro Cuor tidhol lura mill-purċissjoni tal-Festa.

Ta' min wiehed isemmi li ffit huma l-vari f'Malta u Għawdex li ġew solennament inkurunati. Fil-biċċa l-kbira tas-Santwarji huwa l-kwadri titulari li huma nkurunati. L-ewwel inkurunazzjoni f'Malta seħhet fil-15 ta' Lulju tal-1881 meta b'digriet mill-Kapitlu tal-Vatikan kien inkurunat il-kwadru devot tal-Madonna tal-Karmnu meqjum fis-Santwarju Bażilika tal-Belt Valletta. L-uniku żewġ vari proċessjonali f'Malta u Għawdex li kienu ġew solennament inkurunati huma żewġ Bambini, dik tal-Isla u dik tax-Xagħra. Vara oħra inkurunata, iżda li ma tohroġ purċissjoni, ħlief f'xi okkażjoni speċjali, hija ta' San Ġużep, magħruf bħala x-Xiħ, fir-Rabat tal-Imdina.

Bħala parti minn dawn iċ-Ċelebrazzjonijiet li ser isiru fl-aħħar ġimgħa ta' Settembru is-Socjetà Filarmonika "Sliema" ser tkun qed ittella' Programm Vokali u Mużikali Speċjali. Dan il-Programm Speċjali ser jittella' nhar il-Ġimgħa 28 ta' Settembru fil-Knisja Parrokkjali tal-Madonna tas-Sacro Cuor.

F'dan il-programm il-Banda Cittàdina "Sliema" taħt id-direzzjoni tas-Surmast Direttur tagħha Mro Lesley Tabone ser ittella' l-Oratorju Marjan "Lis-Sinjura Tagħna tal-Qalb ta' Ġesù" kompożizzjoni tal-mibki Mro Joseph Magri.

Dan l-Oratorju Marjan huwa wiehed għall-banda, tenur, soprano, baritonu u kor. Il-versi ta' dan l-Oratorju Marjan huma tal-Poeti Patri Mariano Vella OFM u ta' Patri Profs. Anastasio Cuschieri OC.

L-Oratorju Marjan ta' Mro Magri huwa mqassam hekk:

- Preludju u Kor ta' introduzzjoni "Iftaħ berah bieb qalb Ibnek"
- Aria għas-soprano "Omm mis-sema lejna thares"
- Kor – Fuga b' 4 vuċijiet "Iftaħ berah bieb il-qalb t' Ibnek Ġesù"
- Romanza għat-tenur u kor "Inti Sultana Tagħna lkoll"
- Terzett għas-solisti "Salve Regina"
- Fuga finali b' 4 vuċijiet "Hienja int Marija fil-qalb ta' Ibnek hemm is-Sliem"



Il-Mument li l-Gwardjan Rev Patri Pawl Galea OFM flimkien mal-Fra Lorrie Zerafa OFM qeghdin inehhu l-kuruni minn fuq il-Madonna u l-Bambin.

- Jubiloso – Gran Final “Viva dejjem is-Sultana tal-Qalb helwa ta’ Ġesù”

Il-premier ta’ dan l-Oratorju Marjan kien sar mill-Banda Cittàdina “Sliema” taħt id-direzzjoni tas-Surmast Direttur Mro Joseph Galea akkumpanjata mis-soprano Joan Mangion, it-tenur Andrew Sapiano u l-baritonu Joe Huber flimkien mal-Kor “Santa Monika” taħt Suor Beniamina Portelli nhar is-Sibt



**Talba bi thejija
ghall-Inkurunazzjoni ta’ Istatwa
tas-Sultana tal-Qalb Helwa ta’ Ġesù**

Missier Qaddis, Infahhruk u roddulek hajr ghalix int ixxerred dawk li huma mkabbra f’ qalbhom u tgholli ċ-ċekjknin: Int qeghid fuq il-lemin tieghek, imzejjen bil-gieh u l-glorja, lil Kristu lbnck, li ċekken lilu nnisfu sal-mewt tas-salib; Inti ghamiltu Sultan tas-slaten u Sid tas-sidien u lill-Vergni mqaddsa Marija, l-qaddejja umli tieghek, li ridt tghaqquad mal-misteru ta’ Qalbu, ghollejtha fuq il-kori kollha tal-Angli fejn issa qiegħda ssaflan miegħu fil-glorja.

Hi s-Sultana hanina, li garrbet b’mod speċjali l-qawwa tal-hniena tieghek, u tilqa’ l-dawk kollha li jmorru għandha u tisma’ ‘l dawk kollha li jitolbuba l-ghajnuna fil-hemm tagħhom.

Hi l-Omm li tista’ kollox, widnejha dejjem miftuha għat-talb ta’ wliedha biex tiksbilhom hniena u taqlagħilhom il-maħfra ta’ dnubiethom. Hi dik il-Mara, li f’ rabta sħiha mar-rieda tieghek, baqgħet wieqfa taħt is-Salib ta’ Birna, li minn ġenbu minfud bil-lanza, hareġ demm u ilma, għas-salvazzjoni tad-dinja.

Iliqa’ nitolbuk, din il-kuruna li ahna ha nqiegħdu fuq ras Sidna Marija tal-Qalb ta’ Ġesù, u aghmel li bil-hajja tagħna nitxu li ngibu dejjem ‘l quddiem is-Saltna ta’ Kristu Sidna, li mieghek u mal-Ispirtu s-Santu, jghix u jsaltan għal dejjem ta’ dejjem. **Ammen.**

Talba bit-thejija tal-Inkurunazzjoni Solenni



Il-Banda Cittàdina “Sliema” fil-Knisja Parrokkjali Madonna tas-Sacro Cuor waqt l-esekuzzjoni tal-Oratorju Marjan – l-Erbgha 20 ta’ Ġunju 2001

28 ta’ Frar 1998 fis-Sala tar-Repubblika ġewwa Dar il-Mediterran għall-Konferenzi l-Belt Valletta fl-okkażjoni taċ-ċelebrazzjonijiet tal-75 Sena mit-twaqqif tas-Socjetà Filarmonika “Sliema”. Dan ix-



Il-Knisja Parrokkjali Madonna tas-Sacro Cuor f'Tas-Sliema mghollija għat-titlu ta' Santwarju Marjan

xogħol sabiħ kien ġie miġbud mill-istazzjon televiżiv nazzjonali TVM u sussegwentament ġie wkoll imxandar. Is-Socjetà kienet ukoll hadet l-inizjattiva li toħroġ Compact Disc ta' dan ix-xogħol.

Dan l-Oratorju Marjan reġa ġie mtella' mill-Banda Ċittadina "Sliema" il-Ħadd 5 ta' Settembru tas-sena 1999 fil-gżira Għawdxija fuq talba tal-Arcipriet tal-Bażilika tax-Xagħra Ewkaristiku Sultana fil-preżenza tal-Kardinal Edmund Casimir Szoka ġewwa l-istess bażilika f'itjem qabel il-Festa ta' Marija Bambina.

Il-Banda bħal fis-sena 1998 kienet taħt Mro Joseph Galea u bis-sehem tal-istess kantanti u kor.

Il-popolarità ta' dan l-Oratorju Marjan bdiet tiżdied u għalhekk fuq talba ta' hafna membri u partitarji kien reġa ttella' mill-Banda Ċittadina "Sliema" l-Erbgħa 20 ta' Ġunju 2001 fil-Knisja Parrokkjali tal-Madonna tas-Sacro Cuor quddiem l-Istatwa tas-Sultana Tagħna li kienet tpoġġiet għal din l-okkażjoni fuq l-artal ezatt wara l-Banda u l-Kor fl-okkażjoni tal-Festa ta' dik is-sena fejn kien qed jiġi ċelebrat il-120 sena tal-wasla fostna tal-Vara Titulari tal-Madonna tas-Sacro Cuor u d-90 sena mill-ewwel purċissjoni b'din il-Vara Artistika ta' Gilormu Darmanin.

Għal dan l-Oratorju Marjan, l-istess bħal fis-sena 1998 il-Banda Ċittadina "Sliema" kienet taħt id-direzzjoni tas-Surmast Direttur Mro Joseph Galea bis-sehem tas-soprano Joan Mangion, it-tenur Andrew Sapiano, il-baritonu Joe Huber u l-Kor "Santa Monika".

Aktar dettalji dwar l-esekuzzjoni tal-Oratorju Marjan il-Ġimgħa 28 ta' Settembru jingħataw aktar il quddiem. Il-Banda "Sliema" ser tkun akkumpanjata mill-Kor "Coro bel canto" immexxi minn Mro Hermann Farrugia Frantz kif ukoll soprano, tenur u baritone li għad iridu jiġu kkomfermati.

JAGUAR EYEWEAR

WE ALSO DO
PRESCRIBED SUNGLASSES

HOYA CENTER
Professionalità. Qualità. Tecnologia.

MENRAD
EYEWEAR MALTA

ZEISS
We Make It Visible

Vjal ir-Rihan, San Gwann SGN 9020 T: 21 492 430 M: 79 492 430 E: info@menradmalta.com
www.menradmalta.com www.facebook.com/MenradMT